

1994 ജൂലൈ 26-ാം തീയതി സഭ മുൻപാകെ വരുന്ന '1994-ലെ കേരള ധനകാര്യബിൽ ബനം ധപ്ത സബ്ജക്ട് കമ്മിറ്റിക്ക് അയയ്ക്കണമെന്നുള്ള പ്രമേയത്തിനുള്ള ഭേദഗതി നോട്ടീസുകൾ 1994 ജൂലൈ മാസം 23-ാം തീയതി രാവിലെ 11 മണിവരെ സ്വീകരിക്കുന്നതാണ്. ഒരു റൂളിംഗ് ബാക്കി ഉണ്ടായിരുന്നു.

### X റൂളിംഗ്

19-7-1994-നു ശ്രീ. വി.ജെ. തങ്കപ്പൻ അവതരിപ്പിച്ച ക്രമപ്രശ്നം സംബന്ധിച്ച്

മി. സ്പീക്കർ : ഈ ഗവൺമെന്റ് അധികാരത്തിൽ വന്നശേഷം കേരള ഖാദി ബോർഡ് രണ്ടുപ്രാവശ്യം പുനഃസംഘടിപ്പിച്ചെങ്കിലും 1957-ലെ കേരള ഖാദി ആൻഡ് വില്ലേജ് ഇൻഡസ്ട്രീസ് ബോർഡ് ആക്ടിലെ 4 എ വകുപ്പ് അനുശാസിക്കുന്ന പ്രകാരം ബോർഡ് പുനഃസംഘടിപ്പിക്കുമ്പോൾ അതിന്റെ സാഹചര്യം വിജ്ഞാപനത്തിൽ പറയണമെന്നും അതിന്റെ പകർപ്പ് നിയമസഭയുടെ അടുത്ത സമ്മേളനത്തിൽ മേശപ്പുറത്തുവയ്ക്കണമെന്നും സഭയുടെ അംഗീകാരം വാങ്ങണമെന്നും ഉള്ള വ്യവസ്ഥ പാലിക്കപ്പെട്ടിട്ടില്ലെന്ന് ജൂലായ് 19-ാം തീയതി ഇവിടെ ശ്രീ. വി. ജെ. തങ്കപ്പൻ ചൂണ്ടിക്കാണിക്കുകയുണ്ടായി.

ചെയർ ബനം ധപ്ത ആക്ടിന്റെ പ്രസക്ത വകുപ്പു പരിശോധിച്ചു. 4 എ വകുപ്പനുസരിച്ച് പുറപ്പെടുവിക്കുന്ന നോട്ടീഫിക്കേഷന്റെ കോപ്പി മേശപ്പുറത്തു വയ്ക്കണം എന്നതു ശരിയാണ്. പക്ഷെ ഇതു സംബന്ധിച്ച് സഭയുടെ അംഗീകാരം വാങ്ങണമെന്ന് ഒരു പോസിറ്റീവ് റെസല്യൂഷൻ പാസ്സാക്കണമെന്ന് ആക്ടിൽ വ്യവസ്ഥ ചെയ്യുന്നില്ല. എന്നാൽ മേശ പുറത്തുവയ്ക്കുന്ന നോട്ടീഫിക്കേഷൻ ഭേദഗതി ചെയ്യുവാനോ വേണ്ടെന്നു വയ്ക്കുവാനോ സഭയ്ക്കധികാരം നൽകുന്നുണ്ട്. ഈ വ്യവസ്ഥയും സഭയുടെ അംഗീകാരം വാങ്ങണമെന്ന വ്യവസ്ഥയും വ്യത്യസ്തമാണ്.

കടലാസ്സുകൾ മേശപ്പുറത്തു വയ്ക്കുന്നതു സംബന്ധിച്ച് ചെയർ ഇതിനു മുൻപ് പല റൂളിംഗുകളും നൽകിയിട്ടുണ്ട്. കടലാസ്സുകൾ മേശപ്പുറത്തുവയ്ക്കുവാൻ കാലതാമസം ഉണ്ടാകരുതെന്നും ഒഴിവാക്കാൻ പാടില്ലാത്ത സാഹചര്യങ്ങളിൽ എന്തെങ്കിലും കാലതാമസം ഉണ്ടായാൽ അതിനുള്ള കാരണം കാണിക്കുന്ന സ്റ്റേറ്റ്മെന്റ് കൂടി വയ്ക്കണമെന്നും ചെയർ റൂൾ ചെയ്തിട്ടുണ്ട്. കാരണം കാണിക്കൽ വെറും perfunctory ആക്കിത്തീർക്കരുതെന്നും സഭയ്ക്കു ബോദ്ധ്യപ്പെടത്തക്ക രീതിയിൽ കാരണം കാണിക്കണമെന്നും പ്രസ്തുത റൂളിംഗിൽ ചെയർ പ്രത്യേകം ചൂണ്ടിക്കാണിച്ചിട്ടുണ്ട്.

എസ്.ആർ.ഒ.കൾ സഭയുടെ അറിവിനുവേണ്ടി മാത്രമല്ല അവയിലെ ഉത്തരവുകളോ ചട്ടങ്ങളോ വേണ്ടെന്നു വയ്ക്കുവാനോ ഭേദഗതി ചെയ്യുവാനോ ഉള്ള സഭയുടെ അവകാശം പ്രയോഗിക്കുന്നതിനും കൂടിയാണ് അപ മേശപ്പുറത്തുവയ്ക്കുന്നത്. ആയതിനാൽ കാലതാമസം കൂടാതെ എസ്.ആർ.ഒ. മേശപ്പുറത്തു വയ്ക്കേണ്ടത് ഒഴിച്ചുകൂടാൻ പാടില്ലാത്ത കാര്യമാണ്. ഗവൺമെന്റ് ഇക്കാര്യത്തിൽ പ്രത്യേക ശ്രദ്ധപതിപ്പിക്കണം. ആക്ടിലെ വ്യവസ്ഥയനുസരിച്ച് എസ്.ആർ.ഒ. മേശപ്പുറത്തു വയ്ക്കുന്നുണ്ടോ എന്ന് സഭ വാച്ചു ചെയ്യുന്നതിനെക്കാൾ നല്ലത് തങ്ങളുടെ കർത്തവ്യം യഥാസമയം

LIBRARY ARCHIVES Kerala Legislative Assembly

നിർവ്വഹിച്ചുകൊണ്ട് ഗവൺമെന്റുതന്നെ അത് മേശപ്പുറത്തു വയ്ക്കുന്നതാണ്. ഇക്കാര്യത്തിൽ വീഴ്ച വരാതിരിക്കുവാൻ മുൻകരുതലെടുക്കുന്നതിനെപ്പറ്റി ഏഴാം കേരള നിയമസഭയുടെ സബോർഡിനേറ്റ് ലജിസ്ലേഷൻ കമ്മിറ്റി 1986 മാർച്ച് 26-ാം തീയതി സമർപ്പിച്ച അതിന്റെ പതിനഞ്ചാമത് റിപ്പോർട്ടിൽ വിശദമായ നിർദ്ദേശങ്ങൾ വച്ചിരുന്നു. ഇത് കുറുമ്മറ്റം നടപടിക്രമമാണ്. ഇതനുസരിച്ച് പ്രവർത്തിച്ചിരുന്നെങ്കിൽ നോട്ടീഫിക്കേഷനുകൾ യഥാസമയം മേശപ്പുറത്ത് വയ്ക്കുന്നതിൽ വീഴ്ച വരുമായിരുന്നില്ല. ആയതിനാൽ ഇനിമേൽ പ്രസ്തുത നിർദ്ദേശങ്ങൾ നിഷ്കർഷാപൂർവ്വം പ്രായോഗികമാക്കാൻ ഗവൺമെന്റ് നടപടി സ്വീകരിക്കുമെന്ന് ചെയർ പ്രതീക്ഷിക്കുന്നു. എസ്.ആർ.ഒ. നോട്ടീഫിക്കേഷനുകൾ മേശപ്പുറത്തു വയ്ക്കുന്നതു സംബന്ധിച്ച് മേലിൽ കാലവിളംബം ഉണ്ടാവുകയില്ലെന്ന് ചെയർ പ്രത്യാശിക്കുന്നു.

അതോടൊപ്പംതന്നെ മേശപ്പുറത്തുവയ്ക്കുന്ന കടലാസുകൾ സംബന്ധിച്ച് പരിശോധിക്കുന്നതിന് ഒരു കമ്മിറ്റി രൂപീകരിക്കുന്ന കാര്യവും റൂൾസ് കമ്മിറ്റിയുടെ പരിഗണനയിൽ ഉണ്ടെന്ന കാര്യം കൂടി സഭയെ അറിയിക്കാൻ ആഗ്രഹിക്കുന്നു.

സഭ ഇപ്പോൾ പിരിയുന്നതും തിങ്കളാഴ്ച രാവിലെ 8.30-ന് വീണ്ടും സമ്മേളിക്കുന്നതുമാണ്.

(25-7-1994 രാവിലെ 8.30-ന് ഫലം ക്ലിരിക്കുന്നതിനായി സഭ ഉച്ചയ്ക്ക് 12.25-ന് പിരിഞ്ഞു.)

LIBRARY ARCHIVES Kerala Legislative Assembly